

دینی مدارس — اور عصری درس گاہوں کا نظام تعلیم و تربیت

استاذ العلماء الحبيب حضرت جو لانا سلمان الشیخان صاحب

صدر و فاقہ المدارس العربیہ پاکستان

بسم الله الرحمن الرحيم

حامداً ومصلياً

دینی مدارس جہاں قرآن و سنت اور دیگر اسلامی علوم کی تعلیم دی جاتی ہے ان کی تاریخ اتنی بی قدم ہے جتنی خود اسلام کی تاریخ ہے، رسول اکرم ﷺ کو قرآن کریم نے یعلمہم الكتاب والحكمة کتاب و سنت کا معلم بتایا ہے۔ آپ ﷺ کا اپنا رثاء انما بعثت معلماء (مجھے معلم ہی بنا کر مجھا گیا ہے) موجود ہے۔ کون نہیں جانتا کہ صحابہ کرام رضوان اللہ علیہم السَّلَامُ عَلَیْہِ الرَّحْمَنِ الرَّحِیْمِ رسول پاک ﷺ کے شاگرد تھے۔ آپ ﷺ ہی نے ان کو دین کی مکمل تعلیم و تربیت سے آراستہ فرمایا تھا، پھر یہ بھی سامنے کی حقیقت ہے کہ دینی تعلیم کے بغیر نہ اسلام کی اشاعت ممکن ہے، نہ حفاظت ہو سکتی ہے، نہ اس پر عمل کا تصور کیا جاسکتا ہے۔ زندگی جوانانی عمل کی سیکڑوں اور ہزاروں شکلوں کو اپنے دامن میں لیے ہوئے روای دوں ہے اگر اس کو اسلامی قالب میں ڈھالا جائے تو اسلامی علوم میں مہارت اور بصیرت کے بغیر یہ کام ممکن نہیں۔

قروان اولی سے لے کر آج تک مسلمانوں نے ان علوم کی جس جذبہ و لگن کے ساتھ حفاظت کی ہے اور اس کی ایسی تدریسی، تصنیفی و تالیفی، تحقیقی اور اشاعتی خدمت انجام دی ہے کہ دنیا اس کی مثال پیش کرنے سے قاصر اور عاجز ہے۔ دور جانے کی ضرورت نہیں اگر بنظر غائر ملاحظہ فرمائیں تو یہی کچھ کمبات ہے کہ آج چودہ سو سال کے بعد بھی دنیا میں قرآن کریم (جو اسلام کی بیانیہ ہے) کے ہزاروں لاکھوں حافظ موجود ہیں، کیا یہ عمل کسی شوق کے بغیر انجام پا رہا ہے؟ یا اتنا آسان عمل ہے کہ دو چار دن یا دو چار ماہ کی توجہ سے پورا ہو سکتا ہے۔ قرآن مجید کی حفاظت کا کا یہ انتظام ہو تو ہم قرآن مجید سے استفادہ کر سکیں گے؟ اس کی تلاوت اور اس پر عمل ہو جائے گا؟ اللہ تعالیٰ نے قرآن کریم کی حفاظت کا ایسا انتظام فرمایا ہے کہ وہ چھوٹے پچھوٹے جو دنیا کے کسی کام کے قابل نہیں ہوتے، ہنسنے، کھلیتے و تین برس میں قرآن مجید ازبر کر لیتے ہیں جب کہ وہ اس کے معنی کو سمجھنے کے بھی قابل نہیں ہوتے اور نہ دوسرا کوئی کام کرنے کی صلاحیت ان میں ہوتی ہے۔ اگر بڑی عمر میں قرآن کریم حفظ کرنے کا دستور ہوتا تو شاید کوئی یہ کہتا کہ ان بڑے لوگوں نے قربانی دنی ہے اور اپنے دوسرے کاموں کو چھوڑ کر قرآن مجید کی حفاظت کا فریضہ انجام دیا ہے، اس کی حفاظت کے ذمہ دار یہ لوگ ہیں مگر نہیں، اللہ تعالیٰ نے یہ کام ان بچوں سے لیا ہے جو نہ خود یہ دعویٰ کر سکتے ہیں، نہ ان کی طرف سے کوئی دوسرا اس قسم کا دعویٰ کر سکتا ہے، یہ اور اس کے بعد جملہ علوم دینیہ و اسلامیہ کی خدمت کا یہ سر ادینی مدارس اور علماء اسلام کے۔

سر پر سجا ہو انظر آتا ہے، چودہ سو برس سے تسلیل کے ساتھ یہ خدمت انجام دی جا رہی ہے۔

فرنگی سامراج نے بر صیر میں اپنے اقتدار کو دوام بختنے کے لیے بڑی ساز شیں کیں۔ ”لڑاؤ اور حکومت کرو“ کی پالیسی کے ذریعے اقتدار کو حاصل کرنا بہت آسان تھا، کہیں صادق و جعفر جیسے بے ضمیر، ملک و ملت فروش ساتھ مل گئے، کہیں مموخان جیسے غداروں کو خرید لیا گیا مگر حاصل شدہ اقتدار کو باقی رکھنے کے لیے ایک دو نئیں سینکڑوں ایسے اذھان کی ضرورت تھی جو غداری کا لیبل اپنے ماتھے پر لگائے بغیر سینے پر اپنی قویت کا تمثیل سمجھائے اپنے فرنگی آقا کی خدمت جلا کیں اور ملک کے طول و عرض میں ان کے مدد و معاون بنیں، اس کا سب سے آسان حل یہ نکالا گیا کہ مسلمانوں کے پھوٹوں کو ایسی تعلیم دی جائے جو ایک طرف تو ان کو مذہب و ملت سے دور کر دے اور دوسری طرف انہیں غیر ملکی آقاوں کی ذہنی غلامی میں جکڑ دے، یوں کافی اور یونیورسٹیوں کے قیام کا سلسلہ شروع ہو گیا جس پر مج اکبر اللہ آبادی مرحوم نے کہا تھا

یوں قتل سے بھوٹ کے وجد نام نہ ہوتا

افسوس کہ فرعون کو کافی نہ سو جھی

بر صیر میں فرنگی اقتدار نے جب قدم جائے تو علی گڑھ نے اس کے سامنے سرتسلیم خم کیا اور انگریزی نظام تعلیم کو اس کی جملہ خصوصیات کے ساتھ رانج کرنے کا فیصلہ کر کے مسلمانوں کو ذہنی طور پر اس کی غلامی میں داخل کرنے کی داغ میں ڈالی، اسلام کا نام انگرچ لیا جاتا رہا اور مسلمانوں کے مفاد کی بات بھی ہوتی رہی گرد نیانے دیکھا اور آج بھی دیکھا جا رہا ہے کہ جو فوج ظفر مونج دہل سے تیار ہوا کرنگی، ان کی وفاداریاں اسلام کے ساتھ مشکوک ہو کر رہ گئیں، ان میں ذہنی ارتدا کی بھلی دوڑگئی وہ دنیا کے سنگریزے جمع کرنے کے لیے شرف انسانیت کے نیلام میں بولی لگانے کے لیے آگے بڑھے، اپنی حقیر خواہشات کو پورا کرنے کے لیے انہوں نے دوسروں کی آبرہ اور جان و مال کے ساتھ کھیلے کو اپنا شعار ہنا لیا، جاہ و مال کی ہو سے ان کو اندھا کر دیا اور وہ دوسروں کی تباہی و بر بادی کے ساتھ ساتھ اپنے بھی دشمن قرار پائے۔ ان کو اسلام اور اس کے اقتدار سے ذرہ بھر دلچسپی نہ ہو سکی، چاہے وہ اسلام اسلام کی رٹ لگاتے ہوئے لمحہ بھر کے لیے نہ تھکے ہوں چونکہ ان کی ہو سے اقتدار کی تحریک کے لیے یہ بہرین ہتھیار تھا۔ اگر یہاں کچھ مستثنیات نظر آتی ہیں تو وہ علی گڑھ کا فیض نہیں اس کا سر چشمہ کہیں اور ملے گا اور ویسے بھی اعتبار اکثریت کا ہوتا ہے نادر تو معدوم کے حکم میں ہے۔

ایسے نازک موقع پر اکابرین ملت نے حالات کی عینیں کا احساس کرتے ہوئے وارالعلوم دیوبند کی بیانور کھلی اور صرف یہی نہیں ان اکابرین کی اقتدار میں پورے بر صیر میں چھوٹے بڑے مدارس کا سلسلہ شروع ہوا، تاکہ مجاہدین اسلام کی پوری کھیپ تیار ہوا اور فرنگی سازشوں کا جم کر مقابلہ کیا جاسکے۔ یہی وہ موقع تھا جب جنگ آزادی کی ہمارے مایوس لوگوں کے دلوں میں امید کی کرنیں روشن ہو شروع ہوئیں، مسلمان امت کو جو مایوسی کے اتحاد سمندر میں غوطے کھا رہی تھی یہاں کیک تیرنے کے لیے سارا مل گیا۔

تب دنیا نے دیکھا کہ جہاں مدارس سے متعلق افراد نے ریشی رومال جیسی عظیم، زیریں تحریک برپا کی، وہیں حاجی امداد اللہ مہاجر کی اور دوسرے اکابر کی سر پرستی میں جہاد کا بہانگ دہل اعلان بھی کیا گیا۔ غرض پورے ہندوستان میں پھیل بھی گئی اور ”ایک آزاد قوم“ کا تصور، جوش جہاد کو پروان چڑھانے لگا، کون ہے جو علمائے حق کی خدمات کا انکار کر سکے؟ ان علمائے حق کی ہی قربانیوں کا شمرہ آج پاکستان کی صورت میں ہمارے سامنے ہے، یہ نظریاتی مملکت ہے، علم سیاست کا ایک اونی طالب علم بھی اس بات کو اچھی طرح جانتا ہے کہ نظریاتی مملکتوں میں ”نظریہ“ افراد و اموال سے زیادہ قیمتی ہوتا ہے۔ مملکت خداد اور پاکستان کا اولین مقصد نظریہ اسلام کی حفاظت و اشتاعت ہے اور یہاں دوسرے

ممالک کی طرح اپنی تمام اخلاقی، سیاسی، تعمیری قوتوں کو اپنے بیوادی نظریہ کی حفاظت کے لیے استعمال کرنا پڑے گا۔ معاشرے میں اثر رکھنے والی قوتوں میں ایک اہم قوت تعلیم و تربیت ہے۔ لیکن یہ افسوس کے ساتھ کہنا پڑتا ہے کہ نظریاتی مملکت پاکستان میں وہی غلامانہ ذہنیت والا نظام تعلیم و تربیت جاری ہے اور نہ صرف جاری ہے بلکہ اس کی دامے درے سخنے حوصلہ افزائی کی جارہی ہے۔ اس کے بر عکس وہ نظام تعلیم و تربیت جس نے پچھلے تاریک دور میں بھی امت مسلمہ کی رہنمائی کا بیرون اٹھایا تھا اور جو آج بھی ایک کمز نظریاتی مسلمان پیدا کرنے میں سو فیصد کامیاب ہے، چاروں طرف سے طنز، طعنہ، تنقید اور نفرت کا نشانہ میں رہا ہے۔

لیکن تاریخ گواہ ہے کہ نبی پاک ﷺ کے وارث علماء کرام نے مسلمانوں کے زوال اور علوم نبوت کی کشتم کو ڈاؤن اول دیکھ کر فرنگی اقتدار کو پسلے تو مسیدان جہاد میں لکار اور پھر مستقل بیانوں پر مسلمانوں کی عظمت رفتہ کو واپس لانے کے لیے آزاد دینی درس گاہیں قائم کیں۔ دیوبند، مراد آباد، دہلی، میرٹھ کے یہ دارالعلوم اسی دور کی یادگار ہیں، بر صغیر میں آزاد دینی درس گاہوں کا یہ پہلا تجربہ تھا جو سرکار دربار کی سرپرستی کے بغیر عامۃ المسلمين کے پر خلوص تعاون کی بیان پر کیا گیا اور کامیاب رہا۔ سرکاری سرپرستی میں دینی اور مدنی تعلیم کے لیے مدرسہ عالیہ کلکتہ اور مدرسہ عالیہ رام پور کا قیام عمل میں آیا۔ لاہور، اللہ آباد اور لکھنؤ وغیرہ میں یونیورسٹیوں کے ماتحت دینی تعلیم کا انتظام کیا گیا اور مولوی، عالم اور فاضل کے امتحانات جاری کیے گئے، مسلم یونیورسٹی علی گڑھ اور جامعہ ملیہ دہلی، جامعہ عثمانیہ حیدر آباد کن نے اپنے طرز پر دینی تعلیم کے کچھ نصاب کا اہتمام کیا لیکن یہ تمام تجربات دینی علوم اور اسلامی علوم کی اشاعت کے نقطہ نظر سے واضح طور پر بالکل ناکام ہوئے بلکہ کوئی بآخیر آدمی اس حقیقت کا انکار نہیں کر سکتا کہ ان سے نفع کے جائے اتنا نقصان پہنچا۔

وفاق المدارس اور مختلف حکومتیں

جب وفاق المدارس کی ابتداء ہوئی تھی تو جزل محمد ایوب خان کا دور تھا۔ اس دور کی بیوروکری نے جزل صاحب کو اس بات پر اکسایا کہ یہ مولوی ہمیشہ حکومت کے لیے دردسر بنے رہتے ہیں۔ حکومت کے ماذر ان اسلام نافذ کرنے میں کی رکاوٹ پیدا کرتے ہیں اور معاذ اللہ، پرانے دقیانوں کی چودہ سو سال پسلے والے اسلام کی رٹ لگاتے رہتے ہیں جو موجودہ زمانے کے تقاضوں کا ساتھ نہیں دے سکتا۔ لہذا ان کے لیے کوئی بندوبست ہونا ضروری ہے۔ چنانچہ جزل صاحب نے نجخہ اکیر حاصل کرنے کے لیے ایک وفد قاہرہ روانہ کیا جسے یہ معلوم کرنا تھا کہ مولوی کو کس طرح قابو کیا جائے۔ وہاں سے اس کی تدبیر یہ ہتائی گئی کہ ان کے مدرسون کو سرکاری تحولی میں لے لیا جائے تو سب علماء سرکاری ملازم ہو جائیں گے اور پھر خوف ملازمت وہ حکومت کے کسی اقدام کے خلاف آواز نہ اٹھا سکیں گے، نہ تحریک چلا سکیں گے، اس طرح اسلام کے نام پر ہتائی گئی اس مملکت میں اپنی منشاء کے مطابق آپ جیسا بھی اسلام کا جدید ایڈیشن نافذ کرنا چاہیں باسانی نافذ کر سکیں گے۔ اس وقت مدارس کی تنظیم و ترقی کے علاوہ جدیدیت کی تحریک کا مقابلہ کرنے کے لیے علماء کرام نے وفاق المدارس کی تنظیم قائم کی تھی چنانچہ اس تنظیم نے باقاعدہ حکومت کو خبردار کیا کہ وہ آزاد دینی مدارس پر قبضہ کرنے کا منصوبہ ترک کرے اور نہ تمام علماء اور اہل مدارس مل کر اس منصوبے کو ہاتا کام بنا دیں گے۔ حکومت کا یہ اقدام چوں کہ سراسر بد نیتی پر مبنی تھا، اس لیے وہ خوف زدہ ہو گئی اور وقتوں طور پر دینی مدارس کو تحفظ حاصل ہو گیا، بعد میں پھر بھٹو صاحب کا دور آیا اور انہوں نے بھی سابقہ اسکیم پر عملدرآمد کرنے کی کوشش کی، اس وقت تک دیکھا دیکھی بریلوی کتبہ فکر کا وفاق اور اہل حدیث وغیرہ کا وفاق بھی بن گیا تھا، یہ مفتی محمود صاحب کا دور تھا، وہ وفاق کے صدر تھے، انہوں نے تمام

وفاقوں کے نمائندوں کا ایک مرکزی اجلاس ملٹان میں طلب کیا اور قرارداد پاس کی، حکومت کو خبر دار کیا کہ وہ اپنے ارادے سے باز رہے، علماء کی قیمت پر حکومت کے اس اقدام کو نافذ نہ ہونے دیں گے۔ مدارس عمارتوں اور لاہری یوں کا ہم نہیں ہے، تم نے اگر ہمارے مدارس کی عمارتوں پر قبضہ کیا اور ہمارے کتب خانے چھین لیے تو ہم میدانوں میں اور درختوں کے سائے میں طلبہ کو لے کر بیٹھیں گے اور اپنا مشن جاری رکھیں گے، اس قرارداد کا بھی خاطر خواہ اڑھا اور حکومت ناکام رہی، اس طرح وفاق المدارس العربیہ پاکستان نے ان دینی مدارس کا دفاع کیا اور مدارس کے تحفظ کی ضرورت ہی دراصل اس تنظیم کے قیام کا اصل سبب تھی۔

اس کے بعد جزل محمد ضیاء الحق مرحوم کا دور آیا۔ 1980ء میں مفتی محمود صاحب اللہ کو پیارے ہو گئے اور 21 محرم 1401ھ مطابق 30 نومبر 1980ء میں نیا انتخاب ہوا۔ مولانا محمد اور یہی میرٹھی صدر اور احتقر کو ناظم اعلیٰ مقرر کیا گیا۔ اس زمانے میں حالات یہ تھے کہ جزل ضیاء الحق نے علماء اور دیگر ماہرین کی ایک کمیٹی بنائی تھی جس میں وفاق کا ایک نمائندہ بھی شامل تھا۔ یہ کمیٹی دو سال سے زائد عرصہ تک کام کرتی رہی، اس نے مدارس کا بڑی جانفشاری کے ساتھ سروے کیا اور مکمل کوائف جمع کیے پھر ایک رپورٹ مرتب کی اور اس کو کتابی شکل میں شائع کیا اور ہمدرت تک مدارس پر قبضہ کرنے کے لیے ایک منصوبہ بنایا، وزارت مدد ہبی امور اور وزارت تعلیم نے اس منصوبے کے پہلے مرحلے میں چھ سال کے اندر دوسو مدارس کو سرکاری تحویل میں لینے کے لیے خاص طریقہ کار تیار کیا جس سے وفاق کے نمائندے نے اختلاف کیا اور باقاعدہ اپنا اخلاقی نوٹ لکھا۔ اس کمیٹی کے تمام صوبوں میں مختلف اجلاس ہوتے رہے اور اخبارات کے ذریعے یہ خوشخبری شائع ہونے لگی کہ اب اور جب آزاد دینی مدارس سرکاری تحویل میں لے لیے جائیں گے۔ مدارس میں زکوٰۃ کی تقسیم کے ذریعہ لامتحب دیا گیا اور حکومت کی ہم نوائی کے لیے ذہن سازی کی گئی۔ ہر حکومت کا مقصد یہ رہا کہ علماء کو خرید لیا جائے اور پھر اپنی مرضی کی کارروائی کی جائے۔ وفاق کی نئی انتظامیہ نے 1981ء مطابق 1401ھ کو کراچی میں جامعہ علوم اسلامیہ علامہ بنوری ٹاؤن میں ایک بڑا اجلاس منعقد کیا۔ یہ وفاق کی تاریخ کا سب سے بڑا اجلاس تھا جس میں تقریباً ایک ہزار نمائندوں نے دیوبندی مکتب فکر کے مدارس کی طرف سے شرکت کی۔ اجلاس چار دن جاری رہا۔ اس اجلاس کی قراردادوں کی عظمت و اہمیت نے حکومت کو متاثر کیا اور وہ اپنے عزم سے باز رہنے پر مجبور ہوئی، وہ کمیٹی جو اس مقصد کے لیے کئی سال سے کام کر رہی تھی، اس کو توڑ دیا گیا، اس کی رپورٹ اور تجویز کو جزل ضیاء صاحب نے کا لعدم قرار دینے کا اعلان کیا۔ پھر اس کے بعد مدارس کو زیادہ نہیں چھیڑا گیا۔ البتہ ڈاکٹر محمد افضل جو یونیورسٹی گرائمیں کمیشن کے چیئرمین تھے اور بڑے ماہر اور ہوشیار بیور و کریٹ بھی، وہ اس مقصد کے لیے مسلسل اپنی کوشش کرتے رہے جس کی تفصیلات بہت وسیع ہیں اور خادم کو براہ راست ان سے سابقہ رہائیکن الحمد للہ وہ بھی ناکام رہے۔ اس کے بعد یونیورسٹی گرائمیں کمیشن میں دوسرے حضرات آئے۔ کوشش تو وہ بھی کرتے رہے، ان کے ساتھ بھی ہماری میٹنگیں ہوئیں لیکن قومیانے کی سرکاری تحریک بظاہر کمزور پڑ گی۔

اس کے بعد کمزور جمہوری حکومتوں کے جو تینی دور گزرے، ان میں بھی ہر حکومت فرٹنگی آقاوں کے اشارے پر وقفو قائم چھیڑ خانی کرتی رہی، دینی مدارس پر دہشت گردی کے الزامات لگتے رہے، ان کی ساکھ مجبود کرنے کے لیے ذرائع البلاغ سے مؤثر پروپیگنڈہ کیا جاتا رہا، ان کے نصاب و نظام کو فرسودہ قرار دیا جاتا رہا لیکن الحمد للہ ثم الحمد للہ دینی مدارس غیر معمولی تیز رفتاری کے ساتھ بڑھتے رہے، وفاق المدارس نے ہر حکومت کو اپنے موقف سے واضح طور پر آگاہ کیا کہ آزاد دینی مدارس میں حکومت اور سرکار کے کسی قسم کے دخل کو برداشت نہیں کیا جائے گا۔

موجودہ فوجی حکومت نے آگر اولاد بڑی تیزی دکھائی لیکن جب ابتدائی مرحلہ میں اسے ناکامی ہوئی تو اس نے خیاء الحق مرحوم کے نئے کو دوبارہ آزمائے کارادہ کیا ہے اور وزارت نہ ہبی امور کے تحت ماذل دینی مدارس کی اسکیم شروع کی جا رہی ہے اس سلسلے میں وفاتی نہ ہبی امور نے دینی مدارس کے مختلف بورڈوں کے سربراہان کا ایک اجلاس 24 اکتوبر سنہ 2000 کو اسلام آباد طلب کیا تھا۔ الحمد للہ اس اجلاس میں وفاق المدارس العربیہ سمیت دوسرے مکاتب فکر کے دینی مدارس کے وفاقوں نے متفقہ طور پر اس اسکیم کو مسترد کرتے ہوئے یادداشت پیش کی کہ آزاد دینی مدارس ماذل مدارس اسکیم میں نہ فریق ہوں گے، نہ اس کا حصہ مٹنی گے اور نہ ہبی اس نظام میں معاون ہوں گے۔

آج کی یونیورسٹیاں پاکستان میں اسلامی علوم کے ماہرین اور عرفی کے فضلاء پیدا کرنے کے لیے لاکھوں کروڑوں روپیہ قوم کا بر باد کر رہی ہیں لیکن خود غلط بود آنچہ مانند اسٹیم یہ ماہرین اور فضلاء سوائے جمل مرکب میں بنتا ہونے کے اسلامی اور عرفی علوم سے قطعی نابلد ہوتے ہیں۔ اسلام کے مبادیات سے ان کو انس نصیب نہیں ہوتا اور تو چھوڑیے ان کی غالب اکثریت قرآن کریم کی صحیح تلاوت نہیں کر پاتی اور جماں تک ان کی عملی تطبیق کا سوال ہے تو وہ یونیورسٹیوں کے دانشوروں کے نزدیک نصاب سے ہی خارج ہے۔ ان کا ماسٹر اگر ملحد ہو، دہریہ ہو، قادیانی ہو، نمازنہ پڑھتا ہو، روزے کو فضول سمجھتا ہو تو ان کے نزدیک اس سے فرق نہیں پڑتا۔ وہ بہر حال ڈگری ہو لڑ رہے اور اسلام کے نام پر قوم کے چوں کوبے عمل اور ملحد زندیق بنانے کی اس کو اجازت ہے۔

ایسے حالات میں جب کوئی حکومت آزاد دینی مدارس کی سرپرستی کا رادہ لے کر آگے بڑھتی ہے تو کئی سوال ذہن میں اکھرتے ہیں :

(1) کیسیں اس کا مقصد یہ تو نہیں کہ راجح العلم اور صاحب تھفہ علماء کے پیدا ہونے کا سلسلہ ختم ہو جائے۔ ”نیم ملاحظہ ایمان“ قسم کے لوگ سرکاری نصاب سے تیار کیے جائیں اور جدید سرکاری اسلام کے ہر مسئلے میں ان سے سند جواز حاصل کی جائے۔
 (2) یہ بھی ممکن ہے کہ ان مدارس کو سرکاری تحويل میں لینے کا مقصد علماء کو سرکاری ملازم ہانا ہو تاکہ ان کی زبان بندی ہو سکے اور پھر اسلام کے نام پر جو کھیل چاہیں کھلیں اور کوئی دمہانے والا نہ رہے۔

(3) حکومتی حلقوں کی طرف سے یہ بھی کہا جاتا رہا ہے کہ دین کے یہ خادم جنہیں مولوی اور ملا کے لقب سے پہچانا جاتا ہے بے مقصد قسم کی مخلوق ہے اور ان ہی اداروں سے یہ پیدا ہوتی ہے۔ اس لیے ان مدارس کی قلب ماہیت کر دی جائے تاکہ یہ پیدا ہونے ہو۔
 (4) ایک خیال یہ بھی ہے کہ ان گئے گزرے حالات میں بھی عامۃ المسلمين میں جواہر و نفوذ علماء دین کو حاصل ہے اس کے پیش نظر ان کو اقتدار کے لیے خطرہ سمجھا جاتا ہے۔ اس لیے ان کے خاتمے کے لیے آسان ترکیب کے طور پر یہ اسکیمیں ہائی جاتی ہیں۔ اسباب و دجوہ یہ ہوں یا کچھ اور، بہر حال اس قسم کی خواہش یا کوشش پسندیدہ نہیں کمالاً سخت بلکہ اس کے مہیب اور مضر اثرات و متأثراً کے پیش نظر اس کو جا طور پر اسلام دشمنی کا جا سکتا ہے۔ اب چاہے کوئی دانشیہ دشمنی کرتا ہو یا بے وقوفی میں اس کا مر تکب ہوتا ہو۔

آخر میں یہ بات بھی ضروری ہے کہ یہ اللہ تعالیٰ کے دین اور اس کی حفاظت کا معاملہ ہے، اس کے بگاڑ کی کوئی کوشش حکومت کے لیے مخفی اثر لائے بغیر نہیں رہ سکتی۔ ان مدارس کا مقصد واحد دینی علوم کی حفاظت و اشاعت اور رجال دین تیار کرتا ہے اور بلاشبہ یہ کام مدارس کی عمارتوں پر موقوف نہیں، اللہ تعالیٰ کو جب تک منظور ہے، یہ خدمت ہوتی رہے گی، اگر عمارتیں بھی ہمارے پاس نہ ہوں گی تو دوسرے بہت سے طریقوں سے بھی یہ کام جاری رہ سکتا ہے اور مشکل حالات میں اللہ تعالیٰ کام کرنے والوں کا انتظام فرمادیا کرتے ہیں۔

وَصَلَى اللَّهُ تَعَالَى عَلَى خَبْرِ حَلْفَهِ

محمد وَعَلَى آلِهِ وَصَحْبِهِ أَجْمَعِينَ